

ஸ்ரீலங்கா முஸ்லிம் காங்கிரஸ்

தலைவரின் எழுத்துக்களிலிருந்து:

B.No: 282
3/10/91

B.No: 69

தலைவரின்
சிந்தனைப்

பதிவுகள்

'HATHIBUL HUTHA'
M.M.M. NOORULHAGU J.P.
DIPLOMA IN MASS MEDIA
FREELANCE JOURNALIST & WRITER
129B, OSMAN ROAD,
SAINTHAMARUTHU - 05

ஸ்ரீலங்கா முஸ்லிம் காங்கிரஸ்

375/2, டாம் வீதி,

கொழும்பு-12.

M.M.M. NOORUL HAGU
EDITOR OF AL HUTHA
129, OSMAN ROAD
SAINTHUMARARUTHU - 1

0951

முன்னுரை

ஸ்ரீலங்கா முஸ்லிம் காங்கிரஸ் முஸ்லிம்களின் ஒரே கட்சியாகும். இதன் உத்தியோகபூர்வ மாத இதழே 'முஸ்லிம் காங்கிரஸ்' பத்திரிகை. இந்த மாத இதழுக்கு பிரதம ஆசிரியராகக் கடமைபாற்றியவர் ஸ்ரீ.ல. மு. காங்கிரஸின் தலைவரான சகோதரர் எம். எச். எம். அஜ்ரஃப் அவர்களாகும்.

சகோதரர் அஜ்ரஃப் அவர்கள் முஸ்லிம் காங்கிரஸ் மாத இதழுக்கு 'ஆசிரியர் தலைவரகம்' 'தலைவரின் சிந்தனைக் துளிகள்' என்ற பகுதிகளோடு கீண்டும் பல விஷயதானங்களும் செய்து உந்துள்ளனர்.

கீவந்ரில் சிலதைத் தொகுத்து கட்சியின் வெளியீட்டுப் பணிப்பாளர் சகோதரர் ஏ. ஸ். ஏ. பதுறுத்தின் அவர்கள் ஸ்ரீ.ல. மு. காங்கிரஸின் எட்டாவது தேசிய மாநாட்டில் வெளியிடுகின்றார். அல்லாஹ் அவருக்கு நல்லருள் புரிவானாக.

சகோதரர் அஜ்ரஃப் நாமனைவரும் மதிக்கும் தலைவர். அவரது சிந்தனைகளில் பலவற்றை நாம் நமது பயணக் கிலக்காக ஏற்றுள்ளோம். அவரது சிந்தனைகளுக்கு முன்னுரையொன்று அவசியமற்றது. ஆனால் புத்தக சம்பிரதாயத் திந்த கிது எழுதப்படுகிறது.

அவரது சிந்தனைகள் எவ்வளவு ஆழமானவை, சமூகப்பற்றானவை, தூர நோக்கானவை, தீர்வைத் தரக்கூடியவை என்பதை நீங்களே படித்தறி யுங்கள்.

சகோதரர் அஜ்ரஃபின் சேவைக்கு அல்லாஹ் மேலை நாளிலும் நற்கொடைபளிப்பானாக!

உறுத்துக்களுடன்
சகோதரன்,

மு. ஹ. ரெய்யத் கிஸ்ஸரதீன்
கவிசாளர் / ஸ்ரீ.ல. மு. காங்கிரஸ்.

1988.12.09.

1/1/89

இஸ்லாமிய ஒற்றுமை

இன்றைய காலகட்டத்தின் அதி முக்கிய தேவை முஸ்லிம் சமூக ஒற்றுமையாகும். முஸ்லிம் சமூகம் பல கூறுகப் பிளவுண்டு கிடக்கின்றது. ஒரே இறைவன், ஒரே ரஸூல், ஒரே கிப்லா, ஒரே ரூர்ஆன் என்ற கோட்பாட்டுக்கும் யதார்த்தமான பல பிரிவுகளுக்குமிடையே பாரிய வேறுபாடுகள் உள்ளன. இந்த வேறுபாடுகள் முஸ்லிம் உம்மத்தின் இதயத்துள் புற்றுநோயாக படரவும் தொடங்கிவிட்டன.

இலங்கை முஸ்லிம்களின் அரசியல் வேற்றுமைகள் ஒருபுறம். ஆட்சியிலுள்ள அரசியல்வாதிகள் இஸ்லாமிய சமூக அமைப்பை தமது தேவைகளுக்கு ஏற்றவாறு அழுக்குவது மறுபுறம். அளவுக்கதிகமான ஆட்சி அதிகாரங்கள் கைக்கு வந்ததன் காரணமாய் உலமாக்களையே வாய் முடி மௌனிகளாக மாற்றும் எதேச் சதிகாரப் போக்கு இன்னுமொரு புறம்.

சட்டங்களை மாற்றுவதன் மூலம் இஸ்லாமிய வாழ்வு முறையையும் அடிப்படை நம்பிக்கைகளையும் கூட திசை திருப்புவதற்கு மறைமுகமான முயற்சிகளும் நடைபெற்றுக் கொண்டிருப்பதை நாம் அவதானிக்காமல் இருக்க முடியாது.

முஸ்லிம் சமூகத்தின் தனித்துவம் அங்கீகரிக்கப் படாததன் விளைவாக தமது எதிர்காலம் எப்படி அமையப் போகின்றது என்பதை தெளிவாகச் சிந்திக்கக் கூடியவர்களும் தூரதிருஷ்டியுள்ளவர்களும் கவலைப்படுகின்றனர்.

விரும்பினாலும், விரும்பாவிட்டாலும் மக்கள் ஏதாவது ஒரு அரசியல் கட்சியை பின்பற்றியே தீரவேண்டுமென்ற சட்டம் விகிதாசார தேர்தல் முறை என்ற பெயரின் கீழ் அறிமுகப்படுத்தப்பட்டுள்ளது. இச்சூழ்நிலையில் சிங்கள-தமிழ் இந்திய தோட்டத் தொழிலாள இனங்களுக்கென தனித்தனி அரசியற் கட்சிகள் இருக்கும்போது முஸ்லிம் இனம் மாத்திரம் அரசியல் அனாதையாய் நடுக்காட்டில் திக்குத் தெரியாமல் நிற்கின்றது.

இஸ்லாமிய அடிப்படைவாதமும், ஆத்மீக உணர்வுகளும் சமூகத்தில் பரவி வளர்வது வரவேற்கத்தக்க தெளிவான கூட இந்த எழுச்சிகள் அரசியல் பலமற்ற ஒரு சமூகத்தின் மத்தியில் நீண்டகாலம் நிலைத்து நிற்க முடியாது என்ற உண்மையையும் நாம் ஜீரணிக்க வேண்டும்.

இஸ்லாம் என்பது தனித்துவமான ஒரு வாழ்வுமுறை. அண்மையில் மேன்மை தங்கிய ஜனாதிபதி அவர்கள் ஐ. தே. கட்சியும் ஒரு வாழ்வு முறையென்று குறிப்பிட்டார். ஸ்ரீலங்கா சுதந்திரக் கட்சியென்றாலும், ஐ. தே. கட்சியின் ரூலும் சிங்கள பேரினவாத கட்சிகளே என்பதை விழித்துக் கொண்டிருக்கும் புதிய முஸ்லிம் தலைமுறை சிந்திக்கத் துவங்கியுள்ளது. இக்கட்சிகளினதும் ஏனைய பேரினவாதப் பிழிகளிலிருந்தும் இலங்கை முஸ்லிம் சமூகம் விடுவிக்கப்பட வேண்டுமாயின் முஸ்லிம்கள் ஒரே அரசியல் கட்சியின் கீழ் ஒற்றுமைப்பட்டே தீரவேண்டுமென்பதே முஸ்லிம் காங்கிரஸின் அடிப்படை நாதமாகும்!

தமிழ் சமூகம் பேரினவாத அலையில் சிக்குபடாமலிருக்க வேண்டுமென்பதற்காக உழைப்பவர்கள் - அப்பேரினவாதத் தலைவர்களை முஸ்லிம் சமூகத்தின் பிரதிநிதிகளாய் அங்கீகரிப்பது அறிவுக்கு ஒத்துவராத ஓர் அம்சமாகும்.

அதுமாத்திரமல்ல-தமிழ் அரசியல் ஸ்தாபனங்களுக்கு கூஜா தூக்குவதற்கு ஆயத்தமாகிக்கொண்டிருக்கும் முஸ்லிம் நபர்களைப்பற்றியும் தமிழர் இயக்கங்கள் விழிப்பாக இருப்பது அவசியம்.

முஸ்லிம் சமூகத்தின் அரசியல் தலைமைத்துவம் அடிமட்டத்திலிருந்து முகிழ்ந்து வருவதை பேரினவாத சக்திகள் ஒருபோதும் விரும்பவில்லை. எனவேதான் முஸ்லிம் சமூகத்தின் தலைமைத்துவம் அதன் மீது திணிக்கப்பட்டு வந்துள்ளது.

அதே தவறை தமிழ் - சக்திகளும் செய்யுமாக இருந்தால் ஒருபோதும் நிரந்தரமான தமிழ்-முஸ்லிம் உறவுகளை கட்டியெழுப்ப முடியாது.

வடகிழக்கு மாநிலம் தமிழ், முஸ்லிம் சமூகங்கள் இரண்டுக்கும் சொந்தமான தாயகம் என்பதை இருதரப்பினரும் ஜீரணிக்க வேண்டும். இந்த இரு சமூகங்களினதும் கனவுகளும் அபிலாஷைகளும் நிறைவேற வேண்டுமெனில் இந்த மாநிலத்தில் உள்ள ஒவ்வொரு அங்குல நிலமும் திட்டமிட்ட பேரினவாத குடியேற்றங்களிலிருந்து காப்பாற்றப்படவும் வேண்டும்.

இந்த அடிப்படைகளை ஏற்றுக்கொண்டு இரு சமூகங்களிலுமுள்ள முற்போக்கு சக்திகள் தமிழ் - முஸ்லிம் உறவுகளை கட்டியெழுப்ப முன்வருவோமாக!

சமுத்திரத்தில் தத்தளிக்கும் முஸ்லிம் சமூகம்

நீந்தப் பழுவதற்கு மறுத்த ஒரு மனிதன், ஒரு நாள் சொகுசாக ஆகாய விமானமொன்றில் பயணம் செய்து கொண்டிருந்தபோது ஆழமான கடலுக்குள் சுறாக்களுக்கும் திமிங்கிலங்களுக்கும் மத்தியில் தூக்கி வீசப்பட்டான். செய்வது தெரியாமல் உயிருக்கும் போராடுகின்றான். இதே நிலையில்தான் முஸ்லிம் சமூகம் இந்த நாட்டில் இருந்து கொண்டிருக்கின்றது. இலங்கை முஸ்லிம்களின் தாயகமென்று ஒருகால் கருதப்பட்ட கிழக்கில் வாழும் முஸ்லிம்களே இன்று அகதிகளாக்கப்பட்டுள்ளனர், அவர்களுக்கு பாதுகாப்பு வழங்க முடியாத நிலையில் அரசே அவதிப்படுகிறது. ஆயிரக்கணக்கான முஸ்லிம்கள் வடமாகாணத்தை விட்டும் அகதிகளாக வெளியேறியுள்ளனர்.

அகதிகளுக்கு பாதுகாப்பளிப்பது பாராட்டத்தக்க முயற்சியாகும். அதைவிட முக்கியமான பணி வட-கிழக்கில் வாழும் முஸ்லிம்கள் தொடர்ந்தும் அகதிகளாக மாறாமலிருப்பதற்கான மாற்று வழிகளைப் பற்றிச் சிந்திப்பதாகும்.

தமிழ்-முஸ்லிம் உறவுகள் நிலைநாட்டப்பட வேண்டுமென்ற அழைப்பை முஸ்லிம் காங்கிரஸ் எப்போதும் விடுத்து வந்துள்ளது. சமத்துவ அடிப்படையில் இரு சமூகங்களும் தொடர்ந்தும் வடகிழக்கு மாநிலத்தில் சகோதரர்களாக வாழ்வதை விருப்பாத இனவாத பாசிஷ்க்கும்பலொன்று முஸ்லிம் சமூகத்தை ஒழித்துக்கட்ட திட்டமிட்டு வாரிக்கொண்டு நிற்பது தோன்றிக்கொண்டிருக்கின்றது.

கல்முனை, முதுர், கிண்ணியா, ஓட்டமாவடி, ஏரூவூர், காத்தான்குடி போன்ற கிழக்கிலங்கையின் முக்கிய முஸ்லிம் பிரதேசங்களில் நடைபெற்றுவரும் அட்டுழியங்களை அவதானிக்கின்ற எந்த நடுநிலை மிக்க சிந்தனையாளனுக்கும் இந்த நடவடிக்கைகளின் பின்னாலிருக்கும் திட்டம் தெளிவாய் புலனாகும். எல்லா இடங்களிலும் ஏறத்தாழ ஒரேவிதமான தாக்குதல்கள்.

முஸ்லிம் பொருளாதார சக்தியை உடைத்து நொறுக்குவது; முஸ்லிம் சமூகத்தின் சிந்தனையாளர்களையும் படித்தவர்களையும் துடிப்புமிக்கவர்களையும் சமூக சேவையாளர்களையும் ஒழித்துக்கட்டுவது; கிழக்கிலிருந்து முஸ்லிம்களை விரட்டுவது; அச்சம் மடமையும் அடிமைச் சிறுமதியும் உச்சத்தில் கொண்ட உளமைச் சனங்களாக முஸ்லிம்களை

மாற்றும்வரை இப்போராட்டத்தை தொடர்ந்து நடாத்து வது. இவைகள்தான் முஸ்லிம்களுக்கெதிராக செய்யப்பட்டுள்ள சதித்திட்டத்தின் இறுதி இலக்குகளாகும்.

முஸ்லிம்கள் அகதிகளாக்கப்படும் வேளையில் வெளிநாடுகளுக்கு உல்லாசப்பயணம் செய்து பேரினவாதக் கட்சிகளுடன் ஒட்டியுறவாடும் முஸ்லிம் நாடாளுமன்ற உறுப்பினர்களாலும் ஒன்றையும் சாதிக்க முடியாதென்பதுவும் தெளிவாகிக்கொண்டிருக்கின்றது. அப்படியானால் எமக்குள்ள மாற்றுவழிதான் என்ன?

முஸ்லிம் சமூகத்திற்கான அரசியல் பாதுகாப்பு, அதன் தனித்துவம் இலங்கை அரசியலில் அங்கிகரிக்கப்படுவதிலேயே தங்கியுள்ளது என்பதை முஸ்லிம் காங்கிரஸ் தொடர்ந்தும் வற்புறுத்தி வந்துள்ளது.

எமது சுய மரியாதையைக் காப்பாற்றுவதற்கான பயணத்தை காலம் தாழ்த்தியாவது நாம் ஆரம்பிக்கவேண்டும். நோயையும் நோயாளியையும் ஒரே நேரத்தில் காப்பாற்ற முடியாது! நோய் வாழ வேண்டுமென்றால் நோயாளி மரணிக்க வேண்டும்! நோயாளியைக் குணப்படுத்த வேண்டுமெனில் நோயைக் கொண்டுழிப்பதற்கு நாம் தயங்கக்கூடாது! பேரினவாத கட்சிகளுடனும் ஒட்டிக் கொள்ளவும் வேண்டுமென்ற சந்தர்ப்புவாதம் இனியும் எமக்கு கைதர முடியாது!

ஒரு முஸ்லிம் கட்சியின் மூலம் மாத்திரமே இந்த இலட்சியங்களை நாம் வென்றெடுக்க முடியும். அரசியல் தொடர்பில்லாத சமூக இயக்கங்களால் அல்லது பேரினவாதச் சிந்தனையைக்கொண்ட அரசியல் கட்சிகளில் சேர்ந்து பெரும் பதவி வகிப்பதால் இதைச் சாதிக்க முடியாது.

மத்திய அரசிலிருந்து விரிவாக்கப்படும் அரசியல் அதிகாரம் எவ்வாறு நேரடியாக தமிழ் சகோதர இனத்தின் மீது இறங்குகின்றதோ அவ்வாறே முஸ்லிம் சமூகத்தின் மீதும் அரசியல் அதிகாரம் நேரடியாக இறங்க வேண்டுமென்பது எமது நிலைப்பாடாகும். நாம் இங்கு குறிப்பிடும் அரசியல் அதிகாரத்தை பெற்றுக்கொள்ளும் வடிவமே முஸ்லிம் பெரும்பான்மை மாகாணசபை என்பதை நாம் மறந்துவிட முடியாது. அதைப்பெறுவதற்கு சமூகம் ஆயத்தமாகவேண்டும். மந்திரத்தால் மாங்காய்கள் விழமாட்டா என்பதை நெஞ்சில் நிலைநிறுத்துவோம்.

ஒரு அரசியல் கட்சியினூடாகவே சமூகத்தை அரசியல் ரீதியாக நாம் ஒழுங்குபடுத்த முடியும். நாங்கள் நீந்தப் பழக வேண்டும். அலைகளுடனும் சுறாக்களுடனும் திமிங்கிலங்களுடனும் போராடும் வல்லமையை நாம் வளர்த்தெடுக்க வேண்டும்.

மரணப் படுக்கையில் முஸ்லிம் குரல்

இலங்கை முஸ்லிம் சமூகத்தின் அரசியல் பிரதிநிதித்துவம் 1889ம் ஆண்டளவில் ஆரம்பமாகியது. ஏறத்தாழ ஒரு நூறாண்டு காலமாய் முஸ்லிம் சமூகத்தின் குரல் இலங்கை அரசியல் வானில் ஒலித்து வந்துள்ளது. தற்போதைய பாராளுமன்றம் எந்த நேரமும் கலைந்துவிடும் நிலையிலுள்ளது. இன்றைய பாராளுமன்றத்தின் கலைவுடன் நூறாண்டு காலமாய் இலங்கை முஸ்லிம்கள் அனுபவித்து வந்த சுதந்திரமான அரசியல் பிரதிநிதித்துவமும் ஓர் நிரந்தரமான முடிவுக்கு வரும் அபாயத்தை முஸ்லிம்கள் உணர்ந்து கொள்வது அவசியமாகும்.

இந்த நாட்டின் தற்போதைய அரசியல் மைப்புத் திட்டம் விகிதாசார தேர்தல் அமைப்பின் கீழ் நாடாளுமன்ற உறுப்பினர்களை தெரிவு செய்யும் முறையையே கொண்டிருக்கின்றது. விகிதாசார தேர்தல் அமைப்பின் கீழ் பொதுத் தேர்தல் ஒன்று நடைபெறுமாயிருந்தால் எந்தவொரு கட்சிக்கும் இதுவரை காலமும் இருந்ததுபோல் மூன்றில் இரண்டு பெரும்பான்மையுடன் அரசாங்கம் அமைக்கும் வாய்ப்புக் கிட்ட மாட்டாது. எனவே தற்போது உள்ள அரசியல் மைப்புச் சட்ட திட்டங்களில் ஒரு சமூகப் புரட்சி நடைபெற்றாலொழிய மாற்றங்கள் வருமென நாம் எதிர்பார்க்க முடியாது. இன்றைய அரசியல் மைப்புத் திட்டம் நிரந்தரமான அரசியல் மைப்பாக தொடரும் அபாயமுள்ளது.

விகிதாசார தேர்தல் முறையின் கீழ் முஸ்லிம் பெரும் பான்மைத் தொகுதிகளோ முஸ்லிம் சமூகத்தை பிரதிநிதித்துவம் செய்வதற்காக உருவாக்கப்பட்ட இரட்டை, மூன்று அங்கத்துவ தொகுதிகளோ இருக்க மாட்டாது. எனவே அடுத்த பொதுத்தேர்தலில் - முஸ்லிம் சமூகத்திற்காக குரல் கொடுக்கவேண்டி உருவாக்கப்பட்ட தொகுதிகளிலிருந்து முஸ்லிம் நாடாளுமன்றப் பிரதிநிதிகளை தெரிவு செய்ய முடியாமல் தண்டாட வேண்டிய அவலம் முஸ்லிம் சமூகத்துக்கு ஏற்பட்டுள்ளது.

முஸ்லிம் சமூகத்தின் குரல் இனிமேல் அங்கீகரிக்கப்பட்ட அரசியல் கட்சிகளினூடாக மாத்திரமே ஒலிக்க வேண்டுமென்பது தலைவிதி மாத்திரமல்ல சட்டமும் கூட. அப்படியென்றால் யூஎன்ஃப்., ஸ்ரீ லங்கா சுதந்திரக் கட்சிகள் போன்ற பேரினவாத அரசியல் கட்சிகளினூடாகவே நிரந்தரமாக நாம் பேசவேண்டியவரும். இது நடைமுறைச் சாத்தியமான ஒரு விடயமா என்பதை சிந்தித்துப்பார்க்க வேண்டும். கட்சிக் கட்டுப்பாடுகளின் கீழ் முஸ்லிம் தொகுதிகளிலிருந்து தெரிவுசெய்யப்பட்ட பிரதிநிதிகளாலேயே பேச முடியாமல் போய்விட்டது. இந்த இலட்சணத்தில் முஸ்லிம் தொகுதிகள் இல்லாத நிலையில் பேரினவாத அரசியல் கட்சிகளின் முழுமையான தயவின் கீழ் நாடாளுமன்றத்தில் வரக் கூடிய ஒரு சிலரால் முஸ்லிம் சமூகத்தின் குரலை ஒலிக்க முடியாது. அரசியல் கட்சிகள் முஸ்லிம் சமூகத்தில் நம்பியிருந்த நிலையை மாற்றி முஸ்லிம் சமூகம் பேரினவாத அரசியல் கட்சிகளில் நம்பியிருக்க வேண்டிய நிலையை ஏற்படுத்திய தற்கால முழுப்பொறுப்பையும் கூட்டு மொத்தமாக இன்றைய நாடாளுமன்றத்தில் அங்கம் வகிக்கும் முஸ்லிம் எம்பீக்கள் ஏற்றுக் கொள்ள வேண்டும்.

முஸ்லிம் சமூகம் பேரினவாத அரசியல் கட்சிகளின் வேட்டைப் பற்களுக்கிடையில் சிக்கித் தவித்துக்கொண்டிருக்கின்றது. இந்த அவல நிலையைப் போக்கி முஸ்லிம் சமூகத்தின் அரசியல் அடிமைத் தனத்தை நீக்கி சுதந்திரமும் தன்மானமுள்ள கௌரவ சமூகமாக முஸ்லிம் சமூகத்தை விடுவிக்கக் கூடிய வாய்ப்பும் வசதியும் ஒரு முஸ்லிம் அரசியல் கட்சிக்கு மாத்திரமே உண்டு.

நூருண்டு காலமாய் ஒளிதந்த முஸ்லிம் சமூகத்தின் அரசியல் பிரதிநிதித்துவம் எனும் தீபம் அணையாமல் இருக்க வேண்டுமானால் உடனடியாக இலங்கை முஸ்லிம்களின் அரசியல் கட்சியான ஸ்ரீ லங்கா முஸ்லிம் காங்கிரஸின் கரங்களை நாம் பலப்படுத்தியாக வேண்டும்.

கீழக்கு முஸ்லிம்களுக்கெதிராக செய்யப்பட்டிருக்கும் சதி முயற்சியின் வெளிப்பாடுகளில் ஒன்றாக மாளிகைக்காடு, சாய்ந்தமருது கிராமங்களில் நடைபெற்ற தீவைப்பு, கொலைகள், கொள்ளை என்பன அமைந்துள்ளன. கல்முனை சூபர் மார்க்கட் தீவைக்கப்பட்டதையும் திகவாப்பி பிரதேசத்தை அண்டியிருந்த ஆலிம்நகர், ஆலிமுட காடு, கச்சேனை போன்ற இடங்களிலிருந்த முஸ்லிம்களின் வீடுகளும் முன்று பள்ளி வாசல்களும் தீயின் சவால்களினால் அழிக்கப்பட்டதையும் நாம் மறந்து விட முடியாது.

இலங்கை-இந்திய ஒப்பந்தம் கைச்சாத்திடப்பட்ட பின்னர் முதலாம், கல்முனை, கிண்ணியா, ஒட்டமாவடி, காத்தான்குடி, ஏறாவுர் என ஒவ்வொரு முஸ்லிம் கிராமமும் குறிவைத்து தாக்கப்படுகின்றது. மசவட்டங்களின் அரசியல் தலைவர்கள் ஒருவரின் ஒருவராக சுட்டுத் தள்ளப்படுகின்றனர்.

கீழக்கிலங்கை முஸ்லிம்களின் பாதுகாப்பை உறுதிசெய்யாத இலங்கை - இந்திய ஒப்பந்தத்தை நிபந்தனையற்ற வகையில் ஆதரிக்க முடியாது என்ற முஸ்லிம் காங்கிரஸின் அரசியல் ஆளுடம் தற்போது நடைபெற்றுவரும் நிகழ்ச்சிகளால் உண்மையாக்கப்பட்டுள்ளது.

முஸ்லிம் நாடாளுமன்ற பிரதிநிதிகள்-இவ்வொப்பந்தத்துக்கு பூரண ஆதரவை வழங்க வேண்டுமென வானளாவ முழங்கிவர்கள் - இன்று ஏன் வாய்முடி மெளனிகளாக விருக்கின்றனர்? ஐனாதிபதியும் இலங்கை அரசாங்கமும் முஸ்லிம்களின் பாதுகாப்பை பற்றி எதுவும் பேசாமல் இருப்பதன் இரகசியம் என்ன? பொலிசார் பாதுகாப்பு நடவடிக்கைகளில் ஈடுபடாமல் இந்திய அமைதிப்படையினர் தடைசெய்கின்றார்கள் என்ற கூற்றை இந்திய தூதுவர் டிக்ஸிட் அவர்கள் முஸ்லிம் காங்கிரஸ் தலைவரிடம் மறுத்துள்ளார். முஸ்லிம்களின் பாதுகாப்பு பற்றிய பொறுப்பு யாருடையது என்பதை அறிவதற்காக ஐனாதிபதியிடம் பேச சந்தர்ப்பம் தருமாறு முஸ்லிம் காங்கிரஸ் மட்டுமன்றி ஸ்ரீ லங்கா சுதந்திரக்கட்சி - ஐக்கிய இலங்கை மக்கள் கட்சி - மக்கள் ஐக்கிய முன்னணி - லிபரல் கட்சி - தமிழ் காங்கிரஸ் முதலிய கட்சிகள் விடுத்த கோரிக்கை செவிடன் காதில் ஊதிய சங்காக உள்ளது.

முஸ்லிம் காங்கிரஸின் கடிதத்துக்கு ஏன் பதிலில்லையென தொலைபேசியில் ஐனாதிபதியின் செயலாளருடன் காங்கிரஸ் தலைவர் பேசியபோது கடிதத்தில் குறிப்பிட்ட விடயத்தை விடவும் முக்கிய விடயங்கள் ஐனாதிபதியின் கைகளில் உள்ளதாகவும் மறுமொழி அனுப்பப்படும்வரை காத்திருக்குமானும் ஆலோசனை வழங்கப்பட்டுள்ளது. முஸ்லிம்களுக்கெதிரான இப்போராட்டத்துக்கும், தீவைப்புக்கும் குத்திரதாரிகள் யார் என்பது புலனாகிக் கொண்டுவருகின்றது. நயவஞ்சகத்தனமானதும் - சுயமரியாதையும் முதுகெலும்பும் இல்லாத அரசியல் தலைமைத்துவம் தொடரும்வரை - அத்தகைய அரசியல் தலைவர்களுக்கு மாலையிடும் மனப்பாங்கு மக்கள் மத்தியிலிருந்து மாறாதவரை - முஸ்லிம் சமூகத்தின் நிரந்தர பாதுகாப்பு சம்பந்தமாக எதுவுமே செய்ய முடியாது!

பேய் அரசாண்டால் பிணந்தின்னும் சாத்திரங்கள்

எதிர்காலம் எவ்வாறு அமையுமென்பதே இன்று எல்லோரையும் உறுத்திக்கொண்டிருக்கும் வினாவாகும். இலங்கை - இந்திய ஒப்பந்தம் நிரந்தர அமைதியைத் தராது என்ற முஸ்லிம் காங்கிரஸின் நிலைப்பாடு இன்று நிரூபிக்கப்பட்டுள்ளது. தென்னிலங்கையிலும் கூட அமைதியின்மை அதிகரித்துக்கொண்டு வருகின்றது. வயிற்றுவலிக்கு காலிலே மருந்து தடவியதைப்போல் வடகிழக்கு மாகாணங்கள் தவிர்ந்த பகுதிகளில் ஏற்படுத்தப்பட்ட மாகாண சபைகளும் நோய்க்கு நிவாரணியாகவில்லை. கடந்த ஜூலை 29, 30-ம் திகதிகளில் வெற்றிகரமாக அனுஷ்டிக்கப்பட்ட தேசிய ரீதியான ஊர்த்தால் நாட்டு நிர்வாகத்திலும் மக்கள் சக்தியிலும் அரசு தனது பிடியை இழந்து கொண்டு வருவதை தெட்டத்தெளிவாக காட்டியுள்ளது.

தனது மூன்றில் இரண்டு பலத்தினாலும் சட்டங்களை பாராளுமன்றத்தில் நிறைவேற்றுவதாலும் பிரச்சினைகளுக்கு தீர்வுகாண முடியுமென்று ஐக்கிய தேசிய கட்சி அரசாங்கம் மனப்பால் குடித்துக்கொண்டிருக்கிறது. உரிய நேரத்தில் பாராளுமன்றத் தேர்தல்களை நடத்தாமல் கண்ணம்பூச்சி விளையாடிக் கொண்டிருக்கும் யூ. என். பி.யை தோற்கடிப்பது எப்படி என்பது பற்றி யூ. என். பி. எதிர்சக்திகள் இன்னும் பொதுவான வேலைத் திட்டமொன்றில் இணக்கம் காணவில்லை. இத்தகைய சூழ்நிலையில் வடகிழக்கில் சட்டமும் நீதியும் இல்லாமல் போன அதே நிலை விரைவில் தென்னிலங்கையிலும் ஏற்படலாம். சிங்கள தீவிரவாத இளைஞர்களைக் கைது செய்வதனாலும் அரசு கூலிப்படைகளை அவர்கள் மீது ஏவி விடுவதனாலும் தீர்வு ஏற்படப்போவதில்லை. தினமும் சட்டவிரோதமான வழிகளில் நாட்டின் பல பகுதிகளிலும் ஆயுதங்கள் குவிந்து கொண்டிருக்கின்றன. மறுபுறத்தில் அரசாங்கம் கணிசமான வெளிநாட்டுச் செலாவணியை ஆயுத இறக்குமதியில் செலவிட்டுக்கொண்டிருக்கின்றது. இந்திய அமைதிப்படை தனிக்காட்டு தர்பாரை வடகிழக்கில் நடத்திக் கொண்டிருக்கின்றது. விடுதலைப் புலிகளுடன் சமாதானப் பேச்சுவார்த்தைகளைச் செய்வதற்கு இந்தியா எடுக்கும் முயற்சிகள் தோல்வியையே சந்திக்கின்றன.

போதாக்குறைக்கு மலையகத்திலும் தீவிரவாத நடவடிக்கைகள் முடுக்கிவிடப்பட்டுள்ளன. வடகிழக்கில் சமாதானம் ஏற்படுத்தப்படவேண்டுமெனில் கிழக்கு மாகாணத்தில் வாழும் சமூகங்களுக்கிடையே நிரந்தர சமாதானம் ஏற்படுவதற்கான ஆக்கபூர்வமான முயற்சிகள் செய்யப்படவேண்டும். பிரதேச ரீதியான அதிகாரப் பங்கீடு என்ற நிலைப்பாட்டிலிருந்து விலகி சமூகங்களுக்கான அதிகாரப் பங்கீடு என்ற புதிய நோக்கில் நாம் சிந்திக்க வேண்டும். "தமிழ்பேசும்" என்ற கோட்பாட்டை மறுந்து தமிழர்கள் என்றும் சிங்களவர்கள் என்றும் முஸ்லிம்கள் என்றும் மலையக மக்களென்றும் அத்தகைய சமூகங்களின் எதிர்காலங்கள் பற்றியும் தனித்தனியாகவும் கூட்டாகவும் தெளிவாக சிந்திக்க நாம் ஆரம்பிக்கவேண்டும்.

இலங்கை-இந்திய ஒப்பந்தம் எழுதப்பட்டபோது சர்வசனவாக்குரிமை இல்லாத வகையில் தீர்வு காணப்படவேண்டும் என்பதை முஸ்லிம் காங்கிரஸ் வலியுறுத்தியது. சர்வசனவாக்குரிமையை நடாத்துவதன் மூலம் முஸ்லிம் சமூகத்தை இருதலைக்கொள்ளி எறும்பின் நிலைக்கு தள்ளக்கூடாது. முஸ்லிம் சமூகத்தின் தனித்துவம் கலாசார ஆத்மீக ரீதியாக மாத்திரமன்றி அரசியல் ரீதியாகவும் பேணப்படவேண்டும். நிரந்தர வடகிழக்கு இணைப்பு பற்றி சிந்திக்க முன் இணைந்த வடகிழக்கு மாநிலத்தில் முஸ்லிம் பிரதேசங்கள் வலயப்படுத்தப்பட்டு அவற்றுக்கான பாதுகாப்பு உறுதி செய்யப்படவேண்டும். விடுதலைப் புலிகளுடன் சமாதானத்துக்கு வருவது எவ்வளவு முக்கியமோ அதேயளவு முக்கியத்துவத்தை முஸ்லிம் சமூகத்தின் உரிமைகளுக்கும் பாதுகாப்புக்கும் விடுதலைப் புலிகள் வழங்கவேண்டும். அவர்கள் முஸ்லிம் சமூகத்தின் வேறுபட்ட அபிவிருத்திகளையும் உணர்வுகளையும் தோழமையுடன் சகித்துக் கொள்ளவும் ஜீரணித்துக்கொள்ளவும் ஆயத்தமாக வேண்டும். ஒரு சமூகம் இன்னுமொரு சமூகத்தை ஆயுதபலத்தால் அடக்கக் கூடாது. சிங்கள பேரினவாதம் எவ்வாறு ஆபத்தானதோ அவ்வாறுதான் தமிழ்ப் பேரினவாதமும் ஆபத்தை விளைவிக்கும்.

ஜனநாயகத்தில் நம்பிக்கைக் கொண்ட, சமூகங்களுக்கிடையே தாரதமியம் பார்க்காத, நாட்டின் சுபிட்சத்தையும், மக்களின் நல்வாழ்வுகளையும் முதன்மைப்படுத்துகின்ற அக்கிரமீகப்பட்ட அரசியல் கட்சிகள் யாவும் தமது அற்ப சொற்ப வேற்றுமையை அகற்றி அனைத்து சமூகங்களுக்கும் இணக்கமான ஒரு பொது வேலைத்திட்டத்தின் கீழ் ஒன்றுபடாவிட்டால் இந்த நாடு எதேச்சாதிகாரத்துக்குப் பலியாகி இராணுவ ஆட்சிக்கு விரையும் என்பது திண்ணம்.

எல்லோரும் இந்நாட்டில் சமத்துவ உரிமை பெற்றவர்களாக சயமரியாதையுடன் வாழவேண்டும். சிங்கள, தமிழ், முஸ்லிம், மலையக மக்களுக்கு மத்தியில் புரிந்துணர்வை ஏற்படுத்தக்கூடிய புதிய சிந்தனைகளும் சக்திகளும் பூத்துக்குலுங்க வேண்டுமென பிரார்த்திப்போமாக.

தனியான முஸ்லிம்கட்சி ஒன்றாக இருக்கும்வரை சாதனை! மேலதிக கட்சிகளின்கீழ் பிரியும்போது வேதனை!

நாம் சோதனையான காலத்தினூடு சென்றுகொண்டிருக்கிறோம். முஸ்லிம் சமூகத்தின் ஒற்றுமைக்கு பெரியதொரு சவால் இன்று வீடுக் கப்பட்டுள்ளது. பிரஜாவுரிமைச் சட்டத்தோடு உருவான சிங்களப் பேரின வாத போக்கு மலையகமக்களை மாத்திரம் தாக்கவில்லை, விரைவில் தமிழர் களையும் தாக்குமென்பதை தமிழ் அரசியல்வாதிகள் அறிந்திருந்தனர். 1956ம் ஆண்டின் தனிச்சிங்கள மொழிச் சட்டம் தமிழ் அரசியல் தலைமைத் துவத்தின் தீர்க்கத்தரிசனத்தை உறுதிப்படுத்தியது. தமிழை தாய்மொழி யாகக் கொண்டிருந்த இலங்கை முஸ்லிம்களை சிங்களமொழிச் சட்டம் எவ் வாறு பாதிக்கும் என்பதை உணர்வதற்கு அப்போதைய முஸ்லிம் அரசி யல் தலைமைத்துவத்தில் ஆழமோ தீர்க்கத்தரிசனமோ இருக்கவில்லை.

ஒருசில தலைவர்கள் சிங்களத்தையே முஸ்லிம்கள் கற்கவேண்டு மென்றும்- இன்னும் சிலர் அறியு மொழியையே முஸ்லிம்கள் கற்க வேண்டுமென்றும் கூறினர். வேறுசிலர் அறியுத் தமிழ்தான் முஸ்லிம் களின் மொழியென்று சொல்லி சிங்களப் பேரினவாத தலைமைத்துவத் துக்கு நேரடியாகவும் மறைமுகமாகவும் தீனிபோடத் துவங்கினர்.

சிங்களப் பேரினவாதத்தின் போக்கின் முக்கிய அங்கமான திட்ட மிட்ட குடியேற்றத் திட்டங்கள் முஸ்லிம் பிரதேசங்களில் கொண்டுவரப் பட்டபோது முஸ்லிம் அரசியல் தலைவர்கள் அத்திட்டங்களை ஆலவட்டம் போட்டு ஆரவாரத்துடன் வரவேற்றனர்.

இந்தக் கைங்கரியத்தை செய்ததற்காக அவர்களுக்கு அரைமந்திரி கள் முழுமந்திரிகள் என்ற எலும்புத்துண்டுகள் வீசப்பட்டன. எலும்பி லேயே கவனம் செலுத்திய எமது தலைமைத்துவம் அந்த எலும்பின்மீது சமூகத்தின் தனித்துவத்தை அழிக்கும் விஷம் பூசப்பட்டிருந்ததை கவ னிக்கவில்லை! இவற்றின் மொத்த விளைவாக முஸ்லிம்கள் தமது பிரஜா வுரிமைகளையும்- மொழியுரிமைகளையும்- நிலங்களையும் இழந்து சொந்த நாட்டிலேயே இரண்டாந்தரப் பிரஜைகளாக ஆக்கப்பட்டனர்.

சிங்கள, தமிழ் இனப்பிரச்சினை 1983ம் ஆண்டுடன் கூர்மையடைந்த போது அப்பாவிர்களாய் இருந்த முஸ்லிம் சமூகம் பாக்குவெட்டிக்குள் அகப்பட்ட பாக்கின் நிலைக்குத் தள்ளப்பட்டது. முஸ்லிம்களின் எஞ்சி யிருந்த பிரதேசங்களைக்கூட புனிதபிரதேச அமைப்புக்கள் என்ற பெயரில் வழங்கிவிட சிங்கள பேரினவாதம் கங்கணம் கட்டியது.

மறுபுறத்தில் இனப்பிரச்சினை தீர்வு என்ற பெயரில் தமிழ் பேரின வாதம் தலைதூக்குவதற்கும் முஸ்லிம்களின் இறுதி ஆயுதமான அரசியல் பலத்தை நிரந்தரமாக மங்கச் செய்வதற்கான சதித்திட்டங்கள் தீட்டப் பட்டன. இனப்பிரச்சினை தீர்வில் முஸ்லிம் சமூகத்தின் அபிலாஷைகள் கேட்டு அறியப்படவில்லை. முஸ்லிம்கள் உரிமையுடன் உடசெல்லத்தக்க தாக சர்வகட்சி மகாநாட்டின் போது ஓர் அங்கீகரிக்கப்பட்ட அரசியல் கட்சி முஸ்லிம்களுக்காக இருக்கவில்லை.

எல்லாவற்றையும் இழந்தாலும் சுயகௌரவத்தை இழக்க முடி யாது எனக்கண்ட முஸ்லிம் இளைஞர் சமூகம் முஸ்லிம்களின் குரலாக ஸ்ரீ லங்கா முஸ்லிம் காங்கிரஸ் என்ற அரசியல் கட்சியை தோற்றுவித் தது.

எல்லாவற்றிற்கும் மேலாக பன்னிரெண்டரை வெட்டுப்புள்ளியை யும் போனஸ் ஆசன முறையையும் கொண்ட விசுதாசார தேர்தல்முறை அறிமுகப்படுத்தப்பட்டு நிரந்தரமாக முஸ்லிம்களின் பாராளுமன்றப் பிரதி நிதித்துவமும் அதன் சுதந்திரமும் கப்புறுவெட்டிப் புதைக்கப்பட்டது.

ஆரம்பத்தில் அறியாமை காரணமாகவும் ஆழமான தீர்க்கத்தரி சனம் இல்லாததாலும் கல்வியறிவு போதாமையாலும் பேசாமலிருந்த நிலமாறி பின்வந்த காலங்களில் வந்த முஸ்லிம் தலைமைத்துவம் தெரிந்துகொண்டே சமூகத்தை நெருப்புக் குழிக்குள் தள்ளியது.

எல்லாவற்றையும் இழந்தாலும் சுயகௌரவத்தை இழக்க முடி யாது எனக்கண்ட முஸ்லிம் இளைஞர் சமூகம் முஸ்லிம்களின் குரலாக ஸ்ரீ லங்கா முஸ்லிம் காங்கிரஸ் என்ற அரசியல் கட்சியை தோற்றுவித்த னர். இந்த முயற்சி வர்த்தகர்களின் கரங்களிலிருந்த அரசியல் தலை மைத்துவத்தை சிந்திக்கக்கூடிய படித்தவர்களின் கரங்களுக்கு மாற்றும் முயற்சியாக கருதப்பட்டது.

முஸ்லிம்களுக்காக தனியான அரசியல் கட்சி தேவையில்லையென்ற வர்களும் -முஸ்லிம் காங்கிரஸ்காரர்கள் இனவாத அரசியல் பேசுகின் றார்கள் என்றவர்களும் கடந்த 40 ஆண்டு காலமாக முஸ்லிம் சமூகத் தைக் காட்டிக்கொடுத்தவர்களும் ஒன்று சேர்ந்து இன்னும் எத்தனையோ முஸ்லிம் கட்சிகளை உருவாக்கலாம். முஸ்லிம்களை பிரிக்க வேண்டுமென்று

விடாப்பிடியாய் நிற்கும் சிங்களப் பேரினவாத பேய் அந்த முஸ்லிம் காங் கிரஸின் தோற்றம் தூங்கிக்கொண்டிருந்த முஸ்லிம் சமூகத்தை தட்டி எழுப்பியது மட்டுமல்லாமல் முஸ்லிம்களை ஒரே கொடியின்கீழ் இணைக்கக் கூடிய ஈர்ப்புச் சக்தியாகவும் சந்தேகங்களுக்கு அப்பால் தன்னை நிரூபித் துக் காட்டியது. அதுமாதிரிமின்றி முஸ்லிம் சமூகத்தை பேரினவாத சாக்கடைக்குள்ளிலிருந்து மீ-கமுடியாது என்று சொல்லப்பட அரசியல் பேதங்களையும் முறியடித்தது.

முஸ்லிம் சமூகத்தின் இந்த அரசியல் எழுச்சி - உலகளாவிய இஸ் லாமிய வாழ்வுமுறையின் எழுச்சியுடன் ஒன்றிப் போவதைக்கண்ட இஸ்ர வேலர்களும்- பேரினவாத சக்திகளும் விஸ்தரிப்புவாதிகளும் தனியான முஸ்லிம் அரசியல் கட்சியால் ஒன்றுபடுத்தும் முஸ்லிம்களை இன்னும் பல முஸ்லிம் அரசியல் கட்சிகளால் பிரித்துவிட திட்டங்களை போட்டுக்கொண்டிருக்கின்றனர்.

கட்சிகளுக்கு அங்கீகாரத்தையும் வழங்கலாம். முஸ்லிம்களுக்கு இருந்த தனியான அரசியல் கட்சியின் தேவை இரண்டே இன்றி கார ணங்களுக்காகவே. ஒன்று முஸ்லிம்களை சிங்கள தமிழ் பேரினவாதப் பிடிகளிலிருந்து காப்பாற்றுவது. மற்றது முஸ்லிம்களை ஒரே கொள்கை யின்கீழ் அரசியல் ரீதியாக ஒற்றுமைப்படுத்துவது. இலங்கை வாழ் எல்லா முஸ்லிம்களும் ஏற்றுக்கொள்ளக்கூடிய - முஸ்லிம் சமூகம் ஒற்றுமைப் படக்கூடிய பொதுவான ஒரு கொள்கையை இனம் காட்டுவது. மேலும் முஸ்லிம்களை பிரதேச ரீதியாக பிரிக்காமல் கட்டிக்காப்பது. இந்த இலட் சியங்களுடனேயே குர்ஆன் ஹதீஸ் அடிப்படையில் லாஹிலாஹ இல்லல்லாஹு முஹம்மதுர் ரஸூல்லாஹு எனும் தாரக மந்திரத்தின் கீழ் முஸ்லிம்களை ஒற்றுமைப்படுத்தும் பணியில் முஸ்லிம் காங்கிரஸ் ஈடுபட்டுவிட்டது.

முஸ்லிம்களின் இன்றைய நிலை அரசியல் ரீதியான ஒற்றுமையா கும். ஒரு அரசியல் கட்சியின்மூலம் மாத்திரமே இதை நாம் சாதிக்க முடியும். பிரிவினைச் சக்திகளின் வலைகளில் விழாமல் முஸ்லிம் சமூகத்தை எல்லாம்வல்ல அல்லாஹ் காப்பாற்றுவானாக!

சமாதானச் சந்திக்கு

இழுத்துச் செல்லும் பாதைகள்

என்ன விலை கொடுத்தாயினும் தமிழீழத்தை அடைந்துதான் தீர வேண்டுமென்ற கூட்டம் ஒருபுறம். என்ன விலை கொடுத்தாயினும் தமிழ் முர்களின் அபிஷாஷைகளை முறியடிக்க வேண்டுமென்ற பேரினவாதக்கும் பல் ஒருபுறம். என்ன விலை கொடுத்தாயினும் ஆட்சியில் நிலைத்திருக்க வேண்டுமென நினைக்கின்ற அக்கிரம ஆட்சியாளர்கள் ஒருபுறம். எவ்வித அரசியல் சிந்தனையும் தேசிய பிரச்சினைகளுக்கான தீர்வுமின்றி என்ன விலை கொடுத்தாயினும் எப்படியாவது ஆட்சியைப் பிடித்து சுகம் அனு பவிக்க விரும்பும் குடும்பம் ஒருபுறம். என்ன நடந்தாலும் சரிதான் - தமது வல்லரசு எஜமான்கள் சொல்லுவதை கண்களைக் கட்டிக்கொண்ட பூனைகள் செபிப்பதைப்போன்று இங்கு செபித்துக்கொண்டும் - அராஜக ஆட்சி நீடிப்பதற்கு மறைமுகமாக ஒத்துழைத்துக்கொண்டோமாவரும் மாக் ஸிய சிந்தனையாளர்கள் ஒருபுறம். இத்தகைய பல்வேறுபட்ட போக்கு களின் இழுப்புகளுக்கு மத்தியில் என்ன விலை கொடுத்தாயினும் முஸ் லிம் சமூகத்தின் தனித்துவத்தை காப்பாற்றத்தான் வேண்டுமென தீர் மாணீக்கும் ஆயத்த நிலையிலுள்ள சிந்திக்கக்கூடிய படித்த இளைஞர்கள் ஒருபுறம். விளைவு அமைதியின்மை - விலைமதிக்க முடியாத மனித உயிர் களின் இழப்பு - தினமும் நாம் ஒட்டிக்கொண்டிருக்கும் இரத்த வெள்ளம் நமது சமூகத்தின் தார்மிக பயன்களும் - நம்பிக்கைகளும் சரிந்துகொண்டு அழிவுப்பாதைக்கு எடுத்துச்செல்லும் யதார்த்தம் - சட்டம் ஒழுங்கு நீதி நியாயம் மனித தர்மம் எல்லாமே அர்த்தமற்ற வெறும் வார்த்தைகளாக மாறிக்கொண்டிருக்கும் அவலம்.

இந்தப் போக்குகள் நீடிக்கும்போது இலங்கையில் வாழும் மனிதர் கள் மனிதத்தன்மையையே இழந்து விலங்குகளின் நிலைக்கு இறங்கி சிந் திக்க - அல்லது சிந்தனையே செயலற்றுப் போனவர்களாக மாறத்தான் போகின்றார்கள். சுருங்கக்கூறின் மனித நாகரீகத்துக்கே சவால் இடப் பட்டுள்ளது. ஆழமாக சிந்திக்கும்போது - நம்மையெல்லாம் அழித்துக் கொள்வதற்காக நாமே ஆயுதங்களை தூக்கியிருக்கின்றோம். நமக்கெதி ரான யுத்தத்தை நாமே பிரகடனம் செய்திருக்கின்றோம்.

தேசியப் பேரழிவின் விழிம்பில் முழு நாடுமே இருக்கும்போது -
 முஸ்லிம் சமூகத்தின் கடமையென்ன? அத்தகைய அழிவுக்கு தூயமீடும்
 விஷயிக்க சக்திகளுக்கு நேரடியாகவும் மறைமுகமாகவும் ஆதரவளிப்பதா?
 அல்லது இந்தப் பிரச்சினைகளில் எமக்கு அக்கறையில்லை. நானும்-எனது
 குடும்பமும் - எனது தொழிலும் எனது வியாபாரமும் காப்பாற்றப்பட்டால்
 சரிதான் முழு உலகமுமே அழிந்தாலும் பரவாயில்லை என்ற நிலைப்பாட்டில்
 பேசா மடந்தையர்களாக - நடுநிலை வகிப்பதா?

தார்மிக பேரழிவின்போது நடுநிலை வகித்து சம்மா பேசாமல் பார்
 வையாளர்களாக இருப்பவர்களுக்குத்தான் நரகத்தின் மிகவும் சூடான
 பகுதி ஒதுக்கப்பட்டுள்ளதாக ஒரு ஆங்கிலேயப் பழமொழி உள்ளது. அதை
 விட்டு குர்ஆனும் பெருமானா (ஸல்) அவர்களும் இத்தகைய சூழ்நிலை
 களில் எமக்கு காட்டும் பாதைகள் எவை என்பதை நாம் அடையாளம்
 காணவேண்டும்.

நீங்கள் மற்ற சமூகங்களுக்கு வழிகாட்ட வேண்டியவர்கள் உங்களு
 டைய தூதர் உங்களுக்கு வழிகாட்டிக் கொண்டிருக்கின்றார் என்ற குர்
 ஆனின் போதனை எமது கண்களை திறக்கவேண்டும். பிரச்சினைகளின்
 போது நீதியை எடுத்துக்கூறக்கூடிய நீதியாளர்களே முஸ்லிம்கள். நியாய
 யத்துக்கும் அநியாயத்துக்கும் எதிரான போராட்டத்தில் - நியாயத்தின்
 பக்கம் நிற்பதுமாதிரமல்ல அநியாயத்திற்கெதிராக போராடுவதே
 உண்மை முஸ்லிமின் பண்பாகும். அநியாயத்தைக் காணும்போது நேரடி
 யாக அதைத் தடுக்கின்ற மன பலத்தைத்தான் பெருமானார் (ஸல்) அவர்
 கள் ஈமானின் உயர்ந்த படியென்றார்கள்.

நீதிக்கும் அநீதிக்கும் எதிரான போராட்டத்தில் நீதியின் பக்கத்தை
 அடையாளம் கண்டுகொண்டும் அநியாயத்தை ஆதரிப்பவனுக்குரிய பெயர்
 தான் நயவஞ்சகன் என்பது. நயவஞ்சகர்களை அல்லாஹ் மன்னிக்கப்போவ
 தில்லை.

இந்தப் பின்னணியில் - இந்நாட்டில் தேசியப் பிரச்சினைகளுக்கு தீர்வு
 காணப்பட முயற்சி செய்யப்படும் இச்சோதனையின் காலகட்டத்தில் முஸ்
 லிம் சமூகம் நீதியின் பக்கத்தை அடையாளம் காணவேண்டும். பல்வேறு
 கோணங்களில் சிந்தித்துக்கொண்டிருக்கும் சக்திகளை திசைதிருப்புவதும்
 அவர்களை சமாதானத்தின் சக்திக்கு இழுத்துவருவதும் முஸ்லிம் சமூகத்
 தின் கடமையாகும். சமாதானச் சந்திக்கான பாதைகளை கோடிட்டுக் காட்
 வேறு எமது வரலாற்றுப்பணியாகும். முஸ்லிம் சமூகத்தின் அங்கீகரிக்க
 கப்பட்ட குரல் முஸ்லிம் காங்கிரஸ் - எட்டுக் கட்சிகளின் மேசையில் - முஸ்
 லிம் சமூகத்தின் சார்பில் செய்யும் இப்பணி வெற்றிபெற கருணையுள்ள
 அல்லாஹ் உதவுவானாக. ஆமீன்!

நாங்கள் விழித்து விட்டோமா? இல்லை. தூக்கமும் இல்லை; விழிப்பு
 மில்லை - இரண்டுக்கும் இடைப்பட்ட ஒரு நிலை. மாசாண சமீத் தேர்
 தலில் நாம் பெற்ற வெற்றிகள் நமது மரத்தில் பூத்த மலர்கள் - எல்லாம்
 ஒருங்கு சேர்ந்தும் இன்றும் எமை முற்றாக விழித்த நிலைக்கு கொண்டுவ
 ரவில்லை.

இன்னும் அந்த மலர்கள் காப்களாகி கனிதரவில்லையென்பதை நாம்
 மறந்துவிடக்கூடாது. நார்பது ஆண்டுகளாய் தூங்கிக்கண்ட சோம்பேறிச்
 சகம், குரிய லெளச்சம் வீட்டுச்சுள் வீழ்ந்த வங்கிய பின்னும் கூட - இன்
 னும் நமது இபைகளை திறக்க முடியாமல் தடுத்துக்கொண்டிருக்கின்றது.
 சண்களை விழிக்க நினைக்கும் சிலசரக்கூட நாம் தாலாட்டுகின்றோம்!
 நீங்கள் தூங்கிக்கொண்டேயிருங்கள் - என்று சொல்லும் எழுத்தான்கள்
 மீண்டும் ஆழ்ந்த தூக்கத்துக்கு அழைத்துச் செல்ல ஆயத்தமாகிக்கொண்
 டிருக்கின்றன.

எமக்கு முன்னே இன்னும் எத்தனையோ பணிகள் காத்துக்கிடக்கின்றன.
 இவைகளை நாங்கள் செய்தே ஆகவேண்டும். செய்ய மறுப்பின் நாம்
 "நாங்களாக" இந்த நாட்டில் இனியும் வாழவே முடியாது. நமது
 தனித்த வத்தைப் பாதுகாக்கும் போராட்டம் எமது உரிமையை நிலை
 நாட்டுவதற்காய் எம்மையே அழித்துக்கொள்ள வேண்டிய எதிர்க்கட்சி.
 பக்கலைக்கழகங்களாகும், சட்டக் கல்லூரிகளாகும் போகவேண்டுமென்ற
 நினைப்பு ஒரு புறம் இருந்தாலும், பக்கலைக்கழகங்களுக்கு போகக்கூடிய
 பாலகளைப் பெற்றுத் தரும் தாய்மாரையும், சகோதரியையும் காப்
 பாற்றும் பொறுப்பு பறுபுறத்தில் மனதிலே எழுகிறது.

குளிர்நாட்டப்பட்ட அறைகளில் அரசு ஊழியம் செய்வதை விடவும் - அந்நாடு தரவாய் வீதிகளிலே கிடக்கின்ற டேயித்துக்களை குளிப்பாட்டவேண்டிய கடமைப்பாடு எமது உணர்வுகளை பிணைக்க ஆரம்பித்துள்ளது. எம்மை அறித்த ஏ. கே. 47, ரீ. 56, கைக்குண்டுகள் - கிரனைட் இவைகள் மீண்டும் எம்மீது வீசப்படாமல் இருக்க வேண்டுமென்ற நிலையை உறுதி செய்ய வேண்டியது எமது பொறுப்பாகும் - தீப்பிழம்புகளுக்கு மத்தியில் சாம்பலான எமது வீடுகளும், சொத்துக்களும் நினைவுக்கு வருகின்றன.

அந்த சாம்பல் ரோடுகளில் நாம் வீடுகளை கட்டவேண்டும் - அந்த வீடுகளில் நாம் அச்சமின்றி வாழவேண்டும் - துப்பாக்கி வேட்டுக்கள் எப்போது வந்து விழும்? சப்பாத்துக்கால்களும் சலசலப்ப ஏற்படுத்துமா? என்ற எண்ணங்களின்றி - இறை வீடுகளில் நாம் தொழுவதற்குத் திடசங்கற்பம் பூணவேண்டும் - பறிக்கப்பட்ட எமது வயல் நிலங்களில் எமது கரங்களால் கலப்பைகளுடன் நாம் இறங்கி நின்று உழுவதற்கு ஆரம்பிக்கவேண்டும். மாலை அறு மணிக்குப் பின் சுதந்திரமாக நடைபயில நாம் வேட்கை கொள்ளவேண்டும் - ஆழ்கடலில் - இரவு நேரங்களில் - லாம்புகளுடன் மீன் பிடிப்பதற்கும் நாம் போக வேண்டும் - மீன் கூட்டம் பாட்டம் பாட்டமாய் வரும்வரை நிலாவெளியை பார்த்து வண்ணம் சற்று நாம் சாய வேண்டும் - இவைகளை செய்வதெனில் - நாம் விழித்துவிட்டால் மாத்திரம் போதாது; டடுக்கைய விட்டு எழும்பியும் தீரவேண்டும் - எமது உடம்புகளை குளிர்ந்த நீரில் அழுக்கிக்கொண்டாவது நித்திரா தேவியின் அணைப்பின்குந்து நாம் விடுபடவேண்டும். எமது உயிர்களை - எம்மை எதிர்ப்பாக்கும் பணிக்காக அர்ப்பணிக்க நாம் ஆயத்தமாக வேண்டும்.

எமது யாத்திரை "கியாமம்" வர நின்றுகொண்டே செல்லும் - இந்த யாத்திரைக் கூட்டத்துடன் சேர்ந்து செல்வதற்கு யாருக்குமே அழைப்பு இல்லை - ஏனெனில் இந்தப்படை யாருக்குமே சொந்தமானதல்ல - அல்லாஹ் வுடைய படை - அழகான இந்தப்படை - எல்லோருக்கும் சொந்தமான இனிய படை - இப்பயணத்தில் சேர்ந்து செல்பவர்களுக்கான கூனியும் அவ்விடமே உள்ளது. எமதையும் எதிர்பாராமல் அல்லாஹ்வையன்றி யாருக்குமே அஞ்சாத அந்த உள்ளங்கள் மாத்திரம் உறுதியடையும் போது நிச்சயமாக அந்தப் படையின் கைகளில் வாள்களுக்கோ துப்பாக்கிகளுக்கோ அவசியமில்லை. அல்லாஹ் பெரியவன்!

19 - 6 - 88

மாற்றங்கள்

உலகம் மாற்றமடைந்து கொண்டிருக்கிறது. உள்ளூர் - சர்வதேச நிகழ்வுகள் மனித மனநிலையிலும் கூட தாக்கத்தை ஏற்படுத்திக் கொண்டேயிருக்கின்றன. சோவியத் தலைவர் கோபர்ச்சேவ் அறிமுகம் செய்துள்ள பிறெஸ்ட்ரெய்க்கா என அழைக்கப்படும் மாற்றங்கள் உலக அரங்கிலும் தனி மனித சிந்தனைகளிலும் மாற்றங்களை கொண்டுவரவுள்ளன.

ஒருகால் இரும்புத்திரை போடப்பட்ட நாடென்று வர்ணிக்கப்பட்ட சோவியத் ரஷ்யாவின் அந்தத் திரை இப்போது விலகத் துவங்கியுள்ளதா என பலரும் ஆச்சரியப்பட ஆரம்பித்துள்ளனர். பத்திரிகைகளுக்கு விதிக்கப்பட்டிருந்த தடை, தொலைக்காட்சியில் அரசு நடவடிக்கை விமர்சனங்கள் என்றெல்லாம் ரஷ்யா புதிய இலக்கு ஒன்றை நோக்கி நடை போடத் துவங்கியுள்ளது.

மக்கள் சினக் குடியரசில் கூட மாசேதுங்கின் சிந்தனைகள் இன்று மூலக்குள் தூக்கி வீசப்பட்டுள்ளன. முதலாளித்துவ நாடுகள் என்று வர்ணிக்கப்பட்ட நாடுகளுக்குள் சோஷலிஸ பொருளாதாரத் தத்துவங்களும் ஊடகக்கத் துவங்கியுள்ளன.

முதலாளித்துவ நாடுகள் - சோஷலிஸ நாடுகள் அணிசேரா நாடுகள் என்றிருந்த வித்தியாசங்களும் மெலியத் துவங்கியுள்ளன. முதலாளித்துவ நாடுகளுக்குள் சோஷலிஸ பொருளாதார அம்சங்கள் புகுத்தப்பட்டு சோஷலிஸ நாடுகள் தனியார் முதலீட்டு முயற்சிகளுக்கு ஊக்க மளிக்க ஆரம்பித்துள்ளபோது அணிசேரா நிலைப்பாடென்பது காலப்போக்கில் அர்த்தமற்றும் போகலாம். மாக்ஸிய சிந்தனைகளை வேதவாக்காக செபித்து வந்தவர்கள் கூட வாயடைக்கத் தக்கதாக; "சோஷலிஸ அணுகு முறை மாத்திரம்தான் சரியானது என நாம் சொல்லவில்லை. சோஷலிஸத்தில் எல்லா சூழல்களுக்கும் பொருத்தமான பரிகாரங்கள் இல்லை" என ரஷ்ய தலைவர் கோபர்ச்சேவ் தனது பிறெஸ்ட்ரெய்க்கா என்ற நூலில் கூறியுள்ளார்.

கூட்டுச் சொத்துடைமை மூலம் மாத்திரமே எல்லாப் பிரஜைகளின் தும் தேவைகளை பூர்த்தி செய்யலாம் என்ற நிலைப்பாட்டிலிருந்து சறுகி "தனியார் உழைப்பின் மூலமும் சமூகத் தேவைகள் பூர்த்தி செய்யப்படலாம் என்பதை நாம் இப்போது நம்பத் துவங்கியுள்ளோம்" என சோவியத் பொருளாதார நிபுணர்கள் கூறுகின்றனர்.

“ தனிமனித தேவைகளை, இன்னும் ஏற்படுத்தப்படாத கம்யூனிஷ் அமைப்பின் மூலமே நிறைவேற்றலாம். சோஷலிஸ அமைப்பின் கீழ் ஒவ்வொருவரினதும் உழைப்புக் கேற்பவே தேவைகளை நிறைவேற்ற முடியும் என்றும் ” மைக்கல் கோபர்ச்சேவ் சொல்லியிருக்கின்றார்.

ரஸுலே கரீம் (ஸல்) அவர்கள் 1400 ஆண்டுகளுக்கு முன்பே-உழைப்பாளியின் வியர்வை சிந்தும் முன்பே அவனது கூலியை வழங்குங்கள் என்றார்கள். கூலியை நிர்ணயிக்கும் உரிமை உழைப்பாளிக்குரியது எனில் - இஸ்லாமிய வாழ்வு முறையை இன்னுமின்னும் விவாதத்துக்கு உட்படுத்துவது எவ்வளவு மடமையானது என்பதையும் நாம் இங்கு சிந்திக்காமலிருக்க முடியாது.

சோவியத் ரஷ்யாவில் பெயர்போன மதுபானமான “வொட்கா” உற்பத்தியை பெருமளவு குறைக்க வேண்டுமென கட்டளையிட்டதுடன் கோபர்ச்சேவ் சமூக கட்டுப்பாடுகளையும் அறிமுகப்படுத்த ஆரம்பித்தார். அதுமாத்திரமல்ல, மதுபானக் கடைகளின் எண்ணிக்கையையும் மதுபானம் விற்பனை செய்யும் நேரங்களையும் குறைத்துள்ளார். பொது விடங்களில் மதுபோதையுடன் நடந்துகொள்பவர்களுக்கு எதிராக கடுமையான தண்டனைகளும் அறிமுகப்படுத்தப்பட்டுள்ளன. 18 வயதுக்கு குறைந்தோர் மதுபானம் அருந்தக் கூடாது என்ற சட்டத்தில் 18 என்றிருந்த வயதை 21ஆக உயர்த்தியுள்ளார். தொழிலாளர்கள் வேலைகளை ஒழுங்காகவும் உரிய அளவுக்கும் செய்கின்றார்களா என்பதை அவதானிக்க மேற்பார்வைகளை அறிமுகம் செய்ததோடு மாத்திரமன்றி “நாங்கள் உழைக்கின்றோம் என்ற மாயையையும் அரசு எங்களுக்கு ஊதியம் தருகின்றது என்ற மாயையையும் “தகர்த்து எறிய வேண்டுமென உறுதி பூண்டுள்ள ரஷ்யத் தலைவர் அவர்கள் சமூக கட்டுப்பாடு இல்லாமல் பொருளாதார அபிவிருத்தி என்பது முடியாத அம்சம்” என்ற முடிவுக்கும் வந்துள்ளார்.

இந்த தகவல்கள் முஸ்லிம்களாகிய எம்மை சந்தோசப்படுத்த வேண்டும். ஏனெனில் சமூகக் கட்டுப்பாட்டைப் பொறுத்தவரை மாத்திரமன்றி - பொருளாதார அபிவிருத்தியில் கூட - எல்லா சூழ்நிலைகளுக்கும் பொருத்தமான வாழ்வுத் திட்டமொன்று முஸ்லிம்களாகிய எம்மிடம் தரப்பட்டுள்ளது. எமது வாழ்வுமுறை - நடுநிலை மிக்க ஒன்றாகும். வெறுமனே கண்முடிக்கொண்டு கிழக்கையும் மேற்கையும் நோக்கி ஓடத்தேவையில்லை. எகயிலிருக்கும் எண்ணெயை வைத்துக் கொண்டு நெய்க்காக நாம் இன்னும் அடையத்தான் வேண்டுமா?

முஸ்லிம்களின்

விடுதலைப் போராட்டம்

முஸ்லிம் சமூகமும் இன்று தனது சமூக - அரசியல் - பொருளாதார விடுதலைகளை எதிர்நோக்கியுள்ளது. ஒருபுறம் முதலாளித்துவ சுரண்டலுக்கும் மறுபுறம் பாட்டாளி வர்க்கத்தின் போராட்டமென்ற மாயைச்சுமிடையே நாம் சிக்கியுள்ளோம். சிங்களப் பேரினவாதம் சிங்கள மொழிமூலம் முஸ்லிம்களை சிங்களப்படுத்தவும், தமிழ் பேரினவாதம் இஸ்லாமியத் தமிழரென்ற கோஷத்தின் மூலம் முஸ்லிம்களை தமிழர்களாக்கவும் முயல்கிறது. விளைவு முஸ்லிம் சமூகம் என்ற நூற்றாண்டு கால அரசியல் தனித்துவத்திற்கு விடுக்கப்பட்டிருக்கும் பெரும் சவாலாக மாறியுள்ளது. பலவித இனப்பிரிவுகளையும் உள்ளடக்கிய இலங்கை முஸ்லிம் சமூகத்தை இனக்கலக்கடிய ஒரே சக்தியாக இஸ்லாம் மாத்திரமே இன்று பயன்பட முடியும். வேறு எந்த வகையிலும் நாம் எம்மை அடையாளம் காண முயலும்போது எமது பலம் சிதறும் அபாயம் மாத்திரமன்றி ஒரு சமூகமாக நாம் விரைவில் அழிய வேண்டியும் ஏற்படலாம்.

சோனகர்கள் என்றும் மலாயர்கள் என்றும் மேமன், போரர்கள் என்றும் பிரித்தால் சிங்களச் சோனகர்கள் என்றும் தமிழ்ச் சோனகர்கள் என்றும் நாம் மேலும் பிரிய வேண்டியேற்படலாம். தனி முஸ்லிம்களின் இனம்பற்றி ஆராய முற்படும்போது ஒவ்வொரு முஸ்லிமின் இரத்தத்திலும் பலவித இனக்கலப்புக்கள் இருப்பதையும் நாம் உணர வேண்டியேற்படும். பிரிவினைப் போக்குகளை வளர்க்கத் துவங்கும்போது மட்டக்களப்பு முஸ்லிம்களென்றும், மலையக முஸ்லிம்களென்றும், மாத்தறை, கொழும்பு, யாழ்ப்பாண முஸ்லிம்களென்றும் நாம் இன்னும் பிரியவேண்டியேற்படும்.

இத்தகைய பிரிவுகள், பேரினவாத ஓநாய்களுக்கு முஸ்லிம் சமூகம் எனும் தனித்துவத்தை விழுங்கிச் சீரணித்துக் கொள்வதற்கு இன்னும் இவ்வளவு இருக்கும். மறுபுறத்தில் இந்த முஸ்லிம் சமூகத்துக்குள்விருக்கும் பல்வேறுபட்ட வகுப்பு வேறுபாடுகளை நாம் கண்டும் காணாமலிருக்க முடியாது. முஸ்லிம் சமூகம் பணக்கார சமூகம் என்னும் மாயை பிற சமூகங்கள் மத்தியில் இருவான போதும் அன்றாடம் மூன்றுவேளை ஒழுங்

காக உண்ண உணவின்றி வாழும் ஏழை முஸ்லிம்கள் எம்மீல் நான்கில் மூன்று பங்கினர். முஸ்லிம் சமூகம் எதிர்நோக்கும் வறுமைக் கொடுமைக்கெதிராக வேறு எந்த சமூகமும் நின்று பிடிக்க முடியாத சூழல் ஏற்பட்டுள்ளது.

இந்த பின்னணியிலேயே முஸ்லிம் சமூகத்தின் விடுதலைப் போராட்டத்தைப் பற்றிச் சிந்திப்பவர்கள் கவனமாக தமது காய்களை நகர்த்த வேண்டியுள்ளது. 1948ம் ஆண்டுதான் இலங்கை சுதந்திரம் அடைந்த தென சொல்லப்பட்ட போதும் சிங்கள சமூகம் 1956ம் ஆண்டுதான் தான் சுதந்திரம் பெற்றதாக சொல்லிக் கொள்கிறது. இதில் கூட கருத்து ஒற்றுமையில்லை.

கிராமப்புறங்களிலிருந்து எழுந்துள்ள சிங்கள இளைஞர்கள் 1948-ல் சுதந்திரம் ரேயல் கல்லூரிக்கு மாத்திரம்தான் கிடைத்தது. 1956-ல் ஆனந்தா - நாலந்தா கல்லூரிகள் சுதந்திரம் பெற்றபோதும் - 1988-ம் ஆண்டில்கூட சிங்கள கிராமங்களிலுள்ள சாதாரண பாடசாலைகள் இன்றும் சுதந்திரம் பெறவில்லை. - அந்தப் பாடசாலைகளும் - அந்தக் கிராமங்களும் கல்வி பெருளாதார விடுதலையை இன்னும் பெறவில்லையென்று தான் கிளர்ச்சி செய்கின்றனர். இதை "விழிப்புக்குள் ஒரு விழிப்பு நிலை" யென்று சொல்லலாமல்லவா? மறுபுறத்தில் தமிழ் சமூகத்தின் விடுதலைப் போராட்டத்தை - தமிழ் வாலிபர்கள் முன்னெடுத்திச் செல்லுகின்றனர். மலையக மக்களின் விடுதலைப் போராட்டம் தலைவர் தொண்டமான் காட்டிய வழியில் சாத்வீக ரீதியாக சென்றுகொண்டிருக்கின்றது.

இந்தப் பின்னணியில் முஸ்லிம் சமூகம் என்ற ஒரு தனித்துவ சமூகம் அவசியம்தரா? என்ற வினாவை மீண்டும் ஒரு தடவை நாம் எழுப்பிக்கொள்ளுவோமா?

இவ்வினாவுக்கான விடை "ஆம்" எனில் நாம் மாத்திரம் எல்லாம் பெற்று வானத்தின் உச்சியில் கொடிகட்டிப் பறக்கின்றோமா? அல்லது மற்ற சமூகங்களையெல்லாம் விடவும் மோசமாக அதளபாதாளத்தில் இன்னும் அடிமைப்பட்டுக்கிடக்கின்றோமா? எம்மால் சுதந்திரமாக சிந்திக்க முடியுமா? சுதந்திரமாக பேசமுடியுமா? நடமாட முடியுமா? எமது கலை கலாச்சாரங்கள்பற்றி சுதந்திரமாக கற்பனைதான் பண்ணமுடியுமா? எமது அரசியல் சுதந்திரத்தையும் பொருளாதார சுதந்திரத்தையும் எப்படி நாம் வென்றெடுக்கப்போகின்றோம். வெறும் வேஷங்களாலும், வீராப்பு ஜாலங்களாலும் எம்மை நாமே ஏமாற்றிக்கொள்ளப் போகின்றோமா? அல்லது ஒருசெயல் திட்டத்தின் அடிப்படையில் வீதியிலே இறங்கப்போகின்றோமா? இவைகள் நாம் உடனடியாக விடைகாண வேண்டிய வினாக்கள் அல்லவா?

ரஷ்யாவில் நிகழும் மாற்றங்கள் எமது இலங்கை நாட்டுக்கும் வழிகாட்டக் கூடியனவே. தேசிய இனப் பிரச்சினைகளுக்கும் - கட்டப்பாடுகளை இழந்துகொண்டிருக்கும் சமூக அமைப்புக்கும் தீர்வுகள் தெரியாமல் பழம்பொம் அரசியல் கட்சிகள் - இருட்டிலே கறுப்புப் பூனையை பிடிக்க முயற்சி செய்யும் போது - ஏன் முஸ்லிம் சமுதாயம் தன்னிடம் ஒளி பாய்ச்சக் கூடிய குர்ஆன் - ஹதீஸ் என்னும் வெளிச்சங்களை பயன்படுத்த அஞ்சுகின்றது? உயங்குகின்றது?.

ஸ்ரீ லங்கா முஸ்லிம் காங்கிரஸின் தோற்றத்தால் நாட்டிலுள்ள பேரினவாதக் கட்சிகள் தமது நிலைப்பாடுகளை மாற்றிக்கொள்ள வேண்டிய அவசியம் இன்று ஏற்பட்டுள்ளது. முஸ்லிம் சமூகத்துக்கு அரசியல் விழிப்புணர்வை ஏற்படுத்திய பெருமையை - ஆரீரம் முஸ்லிம் அரசியல் கட்சிகள் இனித் தோன்றினாலும் - முஸ்லிம் காங்கிரஸிடமிருந்து பிடுங்கியெடுத்துவிட முடியாது.

இந்த நாட்டு பௌத்த பெரும்பான்மை மக்களே முஸ்லிம் காங்கிரஸ் பிரச்சாரங்களின் பின்பு புதிய அலைகளில் சிந்திக்கின்றார்கள். வீதிகளில் வெறும் புத்த சிலைகளை எவப்பதுதான் பௌத்தமத மறுமலர்ச்சி என்று நம்பியிருந்தவர்கள் - இன்று சூது - களவு - மது - காமம் - பொய் பேசுதல் என்ற பாவங்களிலிருந்து ஒதுங்கி வாழ்வதுதான் பௌத்த மதத்துக்கு செய்யும் சேவை என்பதை உணரத் துவங்கியுள்ளனர். ஜே.வீ.பீ வாலிபர்கள் தென்மாகாணத்தில் புனைப்பதற்கும் - மதுபானம் அருந்துவதற்கும் தடைவிதித்துள்ளனர். புத்த பிரானின் அன்பு - ஜீவகாருண்யம் என்ற போதனைகளில் பெரும்பான்மை சமூகம் கவனம் செலுத்த இந்த மாற்றங்கள் நிச்சயம் உதவலாம்.

அப்போது இந்த நாட்டில் வாழும் சகல சமூகங்களும் இறைவனின் சிருஷ்டிகள்; எல்லா மக்களினதும் உயிர் உடல் உடைமை - உணர்வு எல்லாமே பாதுகாக்கப்பட வேண்டியன என்ற நல்லெண்ணம் மேலோங்கும். புதிய சமூக அமைப்பு ஒன்று (இன்ஷா அல்லாஹ்) ஏற்படும். அந்த அமைப்பை முஸ்லிம் காங்கிரஸின் அமைதியான நடவடிக்கைகளின் மூலம் இன்னும் நாம் துரிதப் படுத்தலாம்.

உலக முஸ்லிம்கள் தமது அரசியல் சுதந்திரத்தை வெற்றிகொள்வதற்கு முன்னர் தம்மை வெற்றிக்கொள்வது அவசியமாகும்.

தமது அறியாமை, இச்சை, அலட்சியம், சுயநலம், வரட்டுக்கொளரமை, பெருமை, பொருமை' கோழைத்தனம் என்பவற்றை வெற்றிக்கொள்வது அவசியம்.

-ஸாபுல் அந்ஸ்-